

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

पेन्टेकॉस्ट रविवार - ३१ मे २०२०

स्वर्गाचे राणी

प्रमुख : स्वर्गाचे राणी, उल्हास कर

प्रतिसाद : आल्लेलुया

प्रमुख : कारण तू जन्म दिलेला प्रभू येशू ख्रिस्त

प्रतिसाद : आल्लेलुया

प्रमुख : आपल्या म्हणण्याप्रमाणे, उठला आहे

प्रतिसाद : आल्लेलुया

प्रमुख : आम्हासाठी देवाजवळ विनंती कर

प्रतिसाद : आल्लेलुया

प्रमुख : हे कुमारी मरिये, आनंद व उल्हास कर, आल्लेलुया

प्रतिसाद : कारण प्रभू खरोखर उठला आहे, आल्लेलुया

प्रमुख : आपण प्रार्थना करू या

सर्वज्ञ : हे परमेश्वरा, तुझा पुत्र आमचा प्रभू येशू याच्या पुनरुस्थानाने तू सर्व जगाला आनंदित केलेस .
त्याची माता धन्यवादित कुमारी मरिया हिच्या विनंतीमुळे आम्हाला अनंत जीवनाचा आनंद
मिळावा अशी कृपा कर, ही प्रार्थना आमच्या प्रभूग्रिस्ताद्वारे करतो . आमेन .

गायन : यावे पवित्र आत्मा गीत क . २९४

कुटुंब प्रमुख : पिता, पुत्र आणि पवित्र आत्मा यांच्या नावे,

सर्व : आमेन .

कुटुंब प्रमुख : परमेश्वर आपले घर आणि हृदय विपुल शांतीने भरीत असतो . आपण त्याची आराधना करू
या . परमेश्वर सैदेव सुवंदित असो .

सर्व : परमेश्वर सैदेव सुवंदित असो .

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

सर्व : सर्वशक्तिमान परमेश्वराजवळ व तुम्हा बंधुभगिनींजवळ मी कबूल करतो की, कल्पनांनी, शब्दांनी, कृत्यांनी व हयगयीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधुभगिनींना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

दयायाचना

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : हे ग्रिस्ता, आम्हावर दया कर .

सर्व : हे ग्रिस्ता, आम्हावर दया कर .

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

स्तुतीगीत :

स्वर्गात परमेश्वराला गौरव | आणि पृथ्वीवर सज्जनांना शांती | हे प्रभो, परमेश्वरा | स्वर्गीय बापा | सर्वसमर्थ देवपित्या | आम्ही तुझी स्तुती करतो | तुला धन्यवाद म्हणतो | तुला भजतो | तुझा गौरव करतो | तुझ्या महान देणग्याबद्दल | आम्ही तुझे आभार मानतो | हे प्रभो, येशू ग्रिस्ता | एकुलत्या पुत्रा | हे प्रभो, परमेश्वरा | देवाच्या कोकरा | पित्याच्या पुत्रा | जगाची पापे दूर करणाऱ्या | तू आमची प्रार्थना स्वीकार | देवपित्याच्या उजवीकडे वसणाऱ्या | तू आम्हावर दया कर | कारण हे येशू ग्रिस्ता | देवपित्याच्या ऐश्वर्यात | पवित्र आत्म्यासह | तूच एकच पवित्र | तूच एकटा प्रभू | तूच एकटा परमोच्च आहेस | आमेन .

आपण प्रार्थना करू या :

हे परमेश्वरा, आमच्या स्वर्गीय बापा, मुवार्तेच्या प्रचाराचा प्रारंभ करण्यासाठी तू तुझ्या गिरस्तसभेवर पवित्र आत्म्याला पाठवलेस . तोच पवित्र आत्मा सर्व श्रद्धावंतांच्या जीवनाद्वारे या जगात आपले मुवार्तापचाराचे कार्य सदैव चालू ठेवो . ही प्रार्थना आम्ही, तुझ्यावरोबर पवित्र आत्म्याच्या ऐक्यात सर्वकाळ जिवंत राहणारा व राज्य करणारा एकच परमेश्वर, तुझा पुत्र आमचा प्रभू येशू गिरस्त याच्याद्वारे करतो .

सर्व : आमेन .

पर्यायी प्रार्थना

आपण प्रार्थना करू या :

प्रकाशाच्या प्रभो, सर्व कृपादानाच्या उगमा, तुझ्या पवित्र आत्म्याला प्रचंड वायूचे सामर्थ्य घेऊन आम्हामध्ये पाठव . तुझ्या प्रज्ञेच्या ज्यालेने आमच्या बुद्धीची क्षितिजे विस्तृत कर . शब्द सामर्थ्याच्या पलिकडे असलेल्या शब्दाने तुझी स्तुतीसुमने गाण्यासाठी आमच्या जिव्हा मुक्त कर . कारण तुझ्या पवित्र आत्म्याच्या कृपादानांशिवाय मनुष्याला शांतीचा शब्द उच्चारता येणार नाही किंवा येशू हा प्रभू आहे हे सत्य प्रकट करता येणार नाही . ही प्रार्थना आम्ही आमच्या प्रभू येशू गिरस्ताद्वारे करतो .

सर्व : आमेन .

प्रभूशब्दविधी

पहिले वाचन :

प्रेषितांची कृत्ये २४१ - ११

वाचक : प्रेषितांची कृत्ये ह्या पुस्तकामधून घेतलेले वाचन :

“सर्वज्ञ पवित्र आत्म्याने परिपूर्ण झाले आणि बोलू लागले .”

पेन्टेकॉस्ट म्हणजे पन्नासावा दिवस आला तेव्हा ते सर्व एकत्र जमले असताना अकस्मात मोठ्या सुसाट्यासारखा वाच्याचा आकाशातून नाद झाला आणि ज्या धरात ते बसले होते ते सर्व त्याने भरले आणि वेगवेगळ्या होत असलेल्या अग्नीच्या जिभांसारख्या जिभा त्यांना दिसल्या आणि प्रत्येकावर त्या एकएक अशा बसल्या . तेव्हा ते सर्वज्ञ पवित्र आत्म्याने परिपूर्ण झाले आणि आत्म्याने जसजशी त्यांना वाचा दिली तसतसे ते निरनिराळ्या भाषांतून बोलू लागले .

त्यावेळेस आकाशाखालच्या प्रत्येक राष्ट्रातील भक्तिमान यहुदी येऱ्यालेममध्ये राहत होते . तो नाद झाल्यावर लोकसमुदाय एकत्र होऊन गोंधळून गेला, कारण प्रत्येकाने त्यांना आपआपल्या भाषेत बोलताना ऐकले . ते सर्व आश्रयाने थक्क होऊन म्हणाले, “पाहा, हे बोलणारे सर्व गालिली ना? तर आपण प्रत्येक जण आपआपली जन्मभाषा ऐकतो हे कसे? पार्थी, मेदी, एलामी, मेसोपटेम्या, यहुदीया, कप्पुदुकिया, पंत, आसियास, परूगिया,

पंफूलिया, मिसर आणि करणेच्या जवळचा लिबुवा देश ह्यात राहणारे यहुदी आणि यहुदीयमतानुसारी असे रोमन प्रवासी, केतीय, अरब, असे आपण त्यांना आपआपल्या भाषात देवाची महत्कृत्ये सांगताना ऐकतो .”

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र १०३ : १, २४, २९- ३१, ३४

प्रतिसाद : हे प्रभो, तू आपला आत्मा पाठव आणि पृथ्वीला नवजीवन दे .

१ . हे माझ्या जीवा, परमेश्वराचा धन्यवाद कर .

हे परमेश्वरा, माझ्या देवा, तू परमथोर आहेस .

हे परमेश्वरा, तुझी कृत्ये किती विविध आहेत!

तुझ्या संपत्तीने पृथ्वी परिपूर्ण आहे .

प्रतिसाद : हे प्रभो, तू आपला आत्मा पाठव आणि पृथ्वीला नवजीवन दे .

२ . तू त्यांचा श्रास काढून घेतोस

तेव्हा ते मरून मातीस मिळतात .

तू आपला आत्मा पाठवतोस

तेव्हा ते उत्पन्न होतात

आणि तू पृथ्वीचा पृष्ठभाग नवा करतोस .

प्रतिसाद : हे प्रभो, तू आपला आत्मा पाठव आणि पृथ्वीला नवजीवन दे .

३ . परमेश्वराचे वैभव चिरकाल राहो!

परमेश्वराला आपल्या कृतीपासून आनंद होवो!

मी केलेले त्याचे मनन त्याला गोड वाटो .

परमेश्वराच्या ठायी मला हर्ष होईल .

प्रतिसाद : हे प्रभो, तू आपला आत्मा पाठव आणि पृथ्वीला नवजीवन दे .

दुसरे वाचन :

१ करिंथ १२ : ३- ७, १२- १३

वाचक : पौलचे करिंथकरांस पहिले पत्र यातून घेतलेले वाचन

“आपणा सर्वांना एका आत्म्यात वापिसमा मिळाला आहे.”

पवित्र आत्म्याच्या योगे बोलल्यावाचून कोणालाही “येशू हा प्रभू आहे” असे म्हणता येत नाही .

कृपादानाचे निरनिराळे प्रकार आहेत तरी, आत्मा एकच आहे. सेवा करण्याचे निरनिराळे प्रकार आहेत, तरी प्रभू एकच आहे आणि कार्याचे निरनिराळे प्रकार आहेत, तरी सर्वात सर्व कार्ये करणारा देव एकच आहे. तथापि आत्म्याचे प्रकटीकरण सार्वजनिक हितासाठी एकेकाला होते.

कारण जसे शरीर एक असून त्याला अवयव पुष्कळ असतात आणि त्या शरीराचे अवयव पुष्कळ असून सर्व मिळून एक शरीर वनते, तसाच गिरस्त आहे. कारण आपण युद्धी असू किंवा हेल्लेणी असू, गुलाम असू किंवा स्वतंत्र असू, एक शरीर होण्यासाठी आपण सर्वाना एका आत्म्यात वापिसमा मिळाला आहे आणि आपण सर्व एकाच आत्म्याने संचरित झालो आहोत.

हा प्रभूचा शब्द आहे.

सर्व : देवाला धन्यवाद.

शुभवर्तमान जयघोष

आलेलुया, आलेलुया!

हे पवित्र आत्म्या, ये, तुझ्या श्रद्धावंतांची हृदये व्यापून टाक
आणि तुझा प्रेमाग्नी त्यांच्या हृदयात प्रज्ञलित कर.

आलेलुया!

शुभवर्तमान :

योहान २० : १९ - २३

वाचक : योहानाच्या शुभवर्तमानातून घेतलेले वाचन.

सर्व : हे प्रभो, तुझा गौरव असो.

“जसे पित्याने मला पाठवले आहे तसे मीही तुम्हांला पाठवतो. पवित्र आत्म्याचा स्वीकार करा.”

आठवड्याच्या पहिल्या दिवशी संध्याकाळी जेथे शिष्य होते तेथील दारे युद्धांच्या भीतीमुळे बंद असता, येशु आला आणि मध्ये उभा राहून म्हणाला, “तुम्हास शांती असो.” असे बोलून त्याने आपले हात आणि कूस त्यांना दाखवली. तेव्हा प्रभूला पाहून शिष्यांना आनंद झाला. येशु पुढ्हा त्यांना म्हणाला, “तुम्हास शांती असो. जसे पित्याने मला पाठवले आहे तसे मीही तुम्हाला पाठवतो.” असे बोलून त्याने त्यांच्यावर फुंकर टाकली आणि त्यांना म्हटले, “पवित्र आत्म्याचा स्वीकार करा. ज्या कोणाच्या पापांची तुम्ही क्षमा करता त्यांची क्षमा झाली आहे आणि ज्या कोणाची तुम्ही तशीच ठेवता ती तशीच ठेवलेली आहेत.”

प्रभूचे हे शुभवर्तमान.

सर्व : हे गिरस्ता, तुझी स्तुती असो.

चिंतन : पुनरुत्थानंतर येशूने आपल्या शिष्यांस शांती दिली . येशूला पाहून त्यांना आनंद वाटला . त्यांना पवित्र आत्म्याचे वरदान दिले . आजही आपल्याला प्रभू शांती देत असतो . “शांतता ही युद्धाची अनुपस्थिती नाही .” ज्याठिकाणी न्याय आहे तिथे शांती आहे . प्रभू येशू न्याय आणि नीतीसाठी आला होता . जी व्यक्ती न्याय व नीतीसाठी झटत असते ती या जगात शांती आणण्याचा प्रयत्न करत असते . आपल्या घरात किंवा धर्मग्रामात, कामाच्या ठिकाणी अन्याय होत असेल तिथे शांती भंग झालेली आहे असे आपण गृहीत धरतो . न्याय आणि नीती आणण्यासाठी पवित्र आत्म्याच्या योगदानाची गरज आहे . संत ऑस्कर रॉमेरो ह्यांनी न्याय व नीती आणण्यासाठी आपले प्राण गमावले . शांती आणण्यासाठी आम्ही एकत्रित आले पाहिजे . पवित्र आत्म्याच्या वरदानांने येशूचे कार्य करण्यासाठी आपण तत्पर राहिले पाहिजे . जेव्हा न्याय व नीती या जगाला लाभेल तेव्हा प्रभूच्या खच्या शांतीचा आपल्याला अनुभव येईल .

थोडावेळ शांत राहून आपण चिंतन करू या .

शब्देचे प्रकटीकरण :

स्वर्ग आणि पृथ्वी यांचा उत्पन्नकर्ता | सर्वसमर्थ परमेश्वर पिता | यावर माझा विश्वास आहे | त्याचा एकुलता एक पुत्र | आमचा प्रभू येशू खिरस्त | यावर माझा विश्वास आहे | तो पवित्र आत्म्याच्या योगाने | गर्भी संभवला | कुमारी मरियेपासून जन्मला | पोन्ती पिलाताच्या अमलाखाली | त्याने दुःख भोगले | त्याला कुसावर खिलले | तो मरण पावला . त्याला पुरले | तो अधोलोकात उतरला | तिसच्या दिवशी मेलेल्यातून उठला . स्वर्गात चढला | आणि सर्वसमर्थ देवपित्याच्या उजवीकडे बसला आहे | तेथून तो जिवंत आणि मेलेले | यांचा न्याय करावयास | पुन्हा येईल | पवित्र आत्मा | पवित्र कॅथलिक खिरस्तसभा | संताचा परस्पर संबंध | पापांची क्षमा | देहाचे पुनरुत्थान | आणि अनंतकाळचे जीवन | यावर माझा विश्वास आहे | आमेन .

विश्वासू लोकांच्या प्रार्थना

कुटुंब प्रमुख : माझ्या बंधुभगिनींनो, पवित्र आत्म्याच्या आगमनाच्या आनंदासह आपण आपल्या परमेश्वर पित्याकडे प्रार्थना करू या . त्याच्या अतिप्रिय पुत्राच्या प्रार्थना त्याने ऐकल्या आणि स्वीकारल्या, तो आपल्या मागण्या पूर्ण करील असा आपण विश्वास बाळगू या .

प्रतिसाद : प्रभो, आमची प्रार्थना ऐक .

- आपले पोप फान्सिस, आर्चविशेष फेलिक्स, धर्मगुरु व व्रतस्थ ह्यांना प्रेषितीय कार्य करण्यास पवित्र आत्म्याद्वारे धैर्य व सामर्थ्य प्राप्त व्हावे म्हणून आपण प्रार्थना करू या .

२ . कोरोना आजारावर प्रभावी उपाय शोधण्यासाठी संशोधन करणाऱ्या शास्त्रज्ञांच्या प्रयत्नांना यश लाभावे तसेच लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आपण प्रार्थना करू या .

३ . ज्यांची अंतःकरणे व जीवन भयभित झालेली आहेत अशा सर्वांना पवित्र आत्म्याच्या सात दानाद्वारे आनंद, प्रीती, शांती, शहाणपण व समजुतदारपणाची कृपादाने मिळावीत म्हणून आपण प्रार्थना करू या .

४ . लॉक डॉउनमुळे निर्माण झालेल्या गंभिर आर्थिक स्थितीवर मात करण्यासाठी सरकारी अधिका-यांना योग्य ते निर्णय घेता यावेत, सर्व लोकांना विशेष करून सामान्य कामगारांना व इतर गरीब लोकांना जीवनावश्यक गोष्टींचा व औषधाचा पुरवठा केला जावा, सर्व स्थलांतरील व्यक्तींना त्यांच्या घरी सुरक्षित परत जाण्यास सहाय्य मिळावे म्हणून आपण प्रार्थना करू या .

५ . आपल्या गावपरिवारातील सर्वांना चांगले आरोग्य लाभावे, लहान बालकांवर चांगले संस्कार केले जावेत, तरुणांना जीवनात योग्य दिशा मिळावी व उचित निर्णय घेण्याची त्यांची क्षमता वाढावी, वयोवृद्धांची व्यवस्थीत काळजी घेतली जावी, स्त्रियांना सन्मानाने वागविले जावे म्हणून आपण प्रार्थना करू या .

थोडावेल शांत राहून आपण आपल्या वैयक्तिक हेतूंसाठी प्रार्थना करू या .

कुटुंब प्रमुख : हे स्वर्गीय पित्या, तुझ्या लोकांच्या जीवनातील अनेक गरजांची तुला जाणीव आहे . तुझ्यावर विश्वास ठेवणाऱ्या सर्वांच्या प्रार्थना ऐक आणि त्यांचा स्वीकार कर . ही प्रार्थना आमच्या प्रभूग्रिस्ताद्वारे करतो . आमेन .

आपण प्रार्थना करू याः

हे प्रभो, तू अभिवचन दिलेल्या पवित्र आत्म्याद्वारे आम्हाला परिपूर्ण सत्याचे दर्शन घडव व या प्रार्थनाविधीचा परिपूर्ण अर्थ उघड कर . ही प्रार्थना आम्ही आमच्या प्रभू ग्रिस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय बापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध

करणाच्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू गिर्स्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू गिर्स्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या गिर्स्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुद्धा .

कुटुंब प्रमुख : आपण एकमेकांस शांतीवंदन करू या .

आध्यात्मिक ख्रिस्त प्रसाद विधी



माझ्या प्रिय येशू,
तू आल्तारावरील पवित्र साकार्मेंतात जातीने हजर
असतोस
ह्यावर माझी नितांत श्रद्धा आहे .

सर्वांपेक्षा माझे तुझ्यावर प्रेम आहे आणि
माझ्यामध्ये तू यावा अशी माझी तिव्र इच्छा आहे .
ह्या दिवसात मी तुला पवित्र मिस्सा साकार्मेंताद्वारे
स्वीकारू शक्त नसलो
तरी निदान आध्यात्मिक स्वरूपात तू माझ्या
अंतःकरणात ये .
तू नेहमीच मजबुरोबर असतोस .
मी तुला मिठी मारतो .
तुझ्यापासून माझा कधीही वियोग होऊ देऊ
नकोस .
आमेन .

आपण प्रार्थना करू या :

हे सर्वसमर्थ बापा, या प्रार्थना विधीद्वारे आम्हाला आध्यात्मिक अन्न मिळत आहे. या आध्यात्मिक अन्नाने सार्वकालिक तारणप्राप्तीसाठी आम्हाला साहाय्य कर. तुझ्या पवित्र आत्म्याची कार्यशक्ती आम्हामध्ये टिकवून ठेव. तू गिरिस्तसभेला दिलेल्या कृपादानांचे संरक्षण कर. ही प्रार्थना आम्ही आमच्या प्रभूगिरिस्ताद्वारे करतो.

सर्व : आमेन.

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो.

सर्व : आमेन.

कुटुंब प्रमुख : आपण सर्व गिरिस्ताच्या शांतीत जाऊ या. आलेलुया आलेलुया

सर्व : देवाचे आभार मानू या. आलेलुया आलेलुया.

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस.

कोरोना विषाणुची झळ पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने ऐक.

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो.

डॉक्टर्स, नर्सेस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो.

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करूणा भाकतो.

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो.

ही प्रार्थना आम्ही प्रभूचिरस्ताद्वारे करतो . आमेन .

गायन : उत्पादकाल्या गीत क . २९६